

# मंत्री राजेन्द्र गुढ़ा ने सदन में कहा 'मुझ पर भी अपहरण का झूठा केस लगाया'

## गृह-कारागार की अनुदान मांगों के जवाब के बीच गुढ़ा के इस बयान पर उपनेता प्रतिपक्ष राजेन्द्र राठौड़ और भाजपा विधायकों ने हंगामा करते हुए सरकार को घेरने की कोशिश की

**-विधानसभा संवाददाता-**  
जयपुर। विधानसभा में गृह-कारागार की अनुदान मांगों पर मंत्री शांति धारीवाल के जवाब के दौरान मंगलवार को भारी हंगामा हुआ। धारीवाल ने जब झूठे मुकदमे दर्ज करवाने वालों के खिलाफ कार्रवाई के आंकड़े गिनाते हुए कहा कि बीजेपी राज में तो 182 को कार्रवाई के बारे में पता तक नहीं था। इसी बीच सैनिक कल्याण राज्य मंत्री राजेंद्र गुढ़ा ने कहा कि मुझ पर भी अपहरण का झूठा मुकदमा लगाया गया।

गुढ़ा के इतना कहते ही उपनेता प्रतिपक्ष राजेंद्र राठौड़ और विपक्ष के विधायक खड़े हो गए। राठौड़ ने कहा, एक मंत्री ही खुद पर झूठा मुकदमा होने की बात कह रहे हैं। मंत्रिमंडल की सामूहिक जिम्मेदारी होती है। एक मंत्री का आरोप लगाने से साफ है कि सरकार अब राज करने का हक खो चुकी है। बीजेपी विधायकों ने गुढ़ा के बयान पर सरकारी को घेरने की कोशिश करते हुए जमकर हंगामा किया। बीजेपी विधायकों ने जमकर नारेबाजी की।

स्पीकर सी.पी.जोशी के दखल के बाद हंगामा शांत हुआ। हंगामा शांत होने के बाद मंत्री राजेंद्र गुढ़ा ने मंत्री शांति धारीवाल के जवाब के

■ **स्पीकर सी.पी.जोशी ने मंत्री धारीवाल के जवाब के बीच किसी को भी बोलने की अनुमति नहीं दी, इस पर मंत्री राजेन्द्र गुढ़ा और विधायक संयम लोढ़ा की स्पीकर के साथ नोकझोंक भी हुई**

■ **मंत्री धारीवाल ने जवाब देते हुए कहा, मुझे इस षड्यंत्र का पहले से पता था, ये सुनना नहीं चाहते। इसके बाद पुलिस और जेल की अनुदान मांगों को पारित कर दिया गया।**

बीच फिर बोलने के लिए खड़े हुए, लेकिन स्पीकर ने कड़ा खूब अपनाते हुए मंजूरी नहीं दी। स्पीकर ने गुढ़ा से कहा कि आपको बीच में बोलने की अनुमति नहीं दी जा सकती। इसके बाद गुढ़ा बैठ गए।

शांति धारीवाल के जवाब के दौरान सीएम सलाहकार संयम लोढ़ा ने बोलना चाहा, लेकिन उन्हें स्पीकर ने मंजूरी नहीं दी। इसपर लोढ़ा, स्पीकर से उलझ गए। स्पीकर ने संयम लोढ़ा को फटकारते हुए कहा कि मंत्री के जवाब के बीच आपको बोलने की अनुमति कैसे दी जा सकती है। यह हाउस आपकी मर्जी से नहीं चलेगा। स्पीकर ने धारीवाल के जवाब के दौरान टोकाटाकी करने पर नाराजगी जताते हुए कहा

कि अगर विधायक के विशेषाधिकार हैं तो उनका इस्तेमाल भी कर सकता हूं। जो मंत्री को नहीं सुनना चाहते उन्हें भी अब अनुदान मांगों पर बोलने से रोकने पर सोचना पड़ेगा।

सदन में हंगामे और टोकाटाकी पर शांति धारीवाल ने कहा, मुझे पहले से इनके षड्यंत्र के बारे में पता था कि ये सुनना नहीं चाहते। इन्होंने टाइम तो बिगाड़ दिया।

स्पीकर ने धारीवाल से जवाब जल्द खत्म करने को कहा। इसके बाद पुलिस और जेल की अनुदान मांगों को पारित कर दिया गया। मंगलवार रात 9 बजकर 25 मिनट पर स्पीकर ने सदन की कार्यवाही को बुधवार तक के लिए स्थगित कर दिया।

## जेलों में कड़ी सुरक्षा के लिए लगे जैमर : जूली

जयपुर, (वि.सं.)। कारागार मंत्री टीकाराम जूली ने विधानसभा में मांग संख्या 18 (कारागार) की अनुदान मांगों पर हुई बहस का जवाब दिया। चर्चा में मोबाइल फोन का उपयोग रोकने के लिए हाई सिक्योरिटी जैमर भी लगाएंगी।

जूली ने बताया कि महिला एवं दिव्यांग बंदियों के अधिकारों के प्रति सरकार संवेदनशील है। उन्होंने बताया कि महिलाओं के लिए जेलों में अलग बैरक की व्यवस्था की गई है। 5 नए महिला बंदी सुधार गृह खोल कर राजस्थान देश में प्रथम स्थान पर है। उन्होंने कहा कि सरकार सुजानगढ़, दूंगरपुर और सिरोंही में शीघ्र नए कारागृह स्थापित करेगी। जूली ने बताया कि बंदियों को साक्षर बनाने के लिए सरकार आईआईटी डिप्लोमा जैसे कोर्स चला रही है।

## संक्षिप्त

### बाबूलाल गुप्ता बने निर्विरोध अध्यक्ष

जयपुर (का.सं.)। श्री महावर वैश्य धर्माथं ट्रस्ट जयपुर की आमसभा में वर्ष 2023-2026 के लिए सम्पन्न त्रिवार्षिक चुनाव में बाबूलाल गुप्ता को सर्वसम्मति से निर्विरोध अध्यक्ष चुना गया। इस अवसर पर महावर वैश्य समाज, जयपुर के सभी गणमान्य लोग उपस्थित रहे। जिनमें श्री महावर वैश्य धर्माथं ट्रस्ट जयपुर के निवर्तमान अध्यक्ष श्रीनिवास गुप्ता, महावर वैश्य सेवा संस्था जयपुर के अध्यक्ष नरेश कुमार गुप्ता, पूर्व अध्यक्ष सुरेंद्र कुमार गुप्ता, महामंत्री विनोद गुप्ता, युवा अध्यक्ष मुदित गुप्ता, डॉ. रामअवतार गुप्ता, महेश गुप्ता, दयाकिशन डाटा मौजूद थे। नवनिर्वाचित अध्यक्ष जल्द ही कार्यकारिणी का गठन करेंगे।

### स्वास्थ्य किट बैग का विमोचन

जयपुर। मानव निर्माण एवं विश्व शांति संस्थान एवं ओडमाश्रय सेवा धाम द्वारा नीम सफेदा आंक पत्ते सहित हवन सामग्री बैग का नि:शुल्क वितरण होली दहन के लिए 6 मार्च को 2 से 4 बजे तक ओडमाश्रय सेवा धाम मुहाना में होगा। यह जानकारी पर्यावरण प्रदूषण परमाणु विकिरण एवं जघन्यतम वायुस्रोतों से बचने के लिए भेषज यंत्रों के लिए वैज्ञानिक परीक्षणों द्वारा समर्पित सामाजिक आध्यात्मिक कार्यकर्ता संस्थान अधिष्ठाता ओडमाश्रय संचालक यशपाल यश ने स्वास्थ्य किट बैग विमोचन अवसर पर कही। समारोह में सुधा मित्तल मधुरानी, देवेश गोयल, सीमा गोयल शशि कांता, अंजू जैन पलक, पवन आर्य, वंदना आर्य, दीपक कर यश प्रियंका मौजूद रहे।

### दादू दयालनगर में हनुमत कथा शुरु

जयपुर (का.सं.)। मुहाना रोड स्थित दादू दयाल नगर में हो रही हनुमत कथा का शुभारंभ हुआ। व्यास पीठ पर पं. दिनेश कुमार शास्त्री हनुमान जी महाराज की विभिन्न लीलाओं पर सरस प्रवचन किए। आयोजक हरि सिंह अर्जुन सिंह ने बताया कि कथा का शुभारंभ गणपति पूजा, मंडल स्थापना और कलश यात्रा से हुआ।


## विधायक लोढ़ा व मंत्री धारीवाल के बीच तकरार

जयपुर (वि.सं.)। विधानसभा में मंगलवार को संसदीय कार्य मंत्री शांति धारीवाल और मुख्यमंत्री के सलाहकार संयम लोढ़ा के बीच जमकर तकरार हुई। दरअसल संयम लोढ़ा ने सदन में मुद्दा उठाया कि सिरोंही के राजकीय जिला अस्पताल में सोमवार देर रात अस्पताल प्रशासन की लापरवाही से 29 दिन के मासूम बच्चे को श्वान खींच ले गए और नॉच खाया, जिससे उसकी दर्दनाक मौत हो गई। लोढ़ा ने मांग रखी कि जिम्मेदारों के खिलाफ सख्त कार्रवाई की जाए। शिशु की मां को सरकारी नौकरी व परिवार को 10 लाख को मुआवजा दिया जाए। इस बीच मंत्री शांति धारीवाल ने लोढ़ा से कहा कि विधानसभा में गृह व कारागार की डिमांड चल रही है, चिकित्सा पर डिमांड कल है, यदि आप चिकित्सा पर यह मामला उठाते तो ज्यादा अच्छा होता। इस पर लोढ़ा ने कहा कि आपको खुद को आगे बढ़कर कहना चाहिए कि मुख्यमंत्री से बात करके घोषणा करते हैं, आप कल के लिए कह रहे हैं। खुद का बच्चा जाए तो पता चलता है, दूसरो का बच्चा जाए तो पता नहीं चलता।

# निबंधों में हमारा समय बोलता है : अशोक सिंह

## दुर्गाप्रसाद अग्रवाल के निबंध संग्रह 'आधी-आबादी के किस्से' का लोकार्पण

जयपुर (का.सं.)। हिंदी में सभी गद्य विधाओं में निबंध सबसे पुरानी और लोकप्रिय विधा है। भारतेंदु हरिश्चंद्र से हमारे समय तक निबंध लिखने और पढ़ने का उत्साह बना हुआ है। संत गहिरा गुरु विश्वविद्यालय, सरराज के कुलपति और हिंदी आचार्य प्रो अशोक सिंह ने उक्त विचार विश्व पुस्तक मेले में एक लोकार्पण समारोह में व्यक्त किए। प्रो सिंह जाने माने लेखक डॉ. दुर्गाप्रसाद अग्रवाल के निबंध संग्रह 'आधी आबादी के किस्से का लोकार्पण कर रहे थे। उन्होंने कहा कि निर्यात निबंध लिखने का कौशल कम गद्य लेखकों में होता है और दुर्गाप्रसाद अग्रवाल ने जिस प्रतिबद्धता से निबंध लिखे हैं, वह सचमुच अभिनन्दनीय है। समारोह में विख्यात लेखक सूरज प्रकाश ने कहा कि जिस सरल सहज भाषा में अग्रवाल लिखते हैं वह किसी भी गद्य लेखक के लिए स्पृहणीय है।



हिंदी आचार्य प्रो. अशोक सिंह और लेखक सूरज प्रकाश ने पुस्तक मेले में डॉ. दुर्गाप्रसाद के निबंध संग्रह का विमोचन किया।

सूरज प्रकाश ने कहा कि सचेत का सद्य के बाद इस साल यह उनका दूसरा निबंध संग्रह आया है जो उनके लेखन की निरन्तरता का प्रमाण है। उपन्यासकार हरिराम मीणा ने कहा कि वे अग्रवाल की गद्य लेखन के प्रारंभिक पाठकों में से हैं और उनके निबंधों की एक विशेषता

अपने समय के वास्तविक सवालों से टकराना है। मीणा ने कहा कि अग्रवाल जैसे लेखक अपने निबंधों में सामाजिक विषयों को जिस व्यापकता के साथ सम्बोधित करते हैं वह भी प्रेरणास्पद है। पत्रकार और लेखक रामशरण जोशी ने कहा कि रोजमर्रा के विषयों पर

अपने समय के वास्तविक सवालों से टकराना है। मीणा ने कहा कि अग्रवाल जैसे लेखक अपने निबंधों में सामाजिक विषयों को जिस व्यापकता के साथ सम्बोधित करते हैं वह भी प्रेरणास्पद है। पत्रकार और लेखक रामशरण जोशी ने कहा कि रोजमर्रा के विषयों पर

अपने समय के वास्तविक सवालों से टकराना है। मीणा ने कहा कि अग्रवाल जैसे लेखक अपने निबंधों में सामाजिक विषयों को जिस व्यापकता के साथ सम्बोधित करते हैं वह भी प्रेरणास्पद है। पत्रकार और लेखक रामशरण जोशी ने कहा कि रोजमर्रा के विषयों पर

लिखना किसी भी लेखक के लिए बड़ी चुनौती है और डॉ. अग्रवाल ने इस चुनौती को कुशलता से निभाया है। भारतीय विदेश सेवा से सेवानिवृत्त राजीव सिंह, कवि राधेन्द्र रावत, कथाकार ज्ञानचंद बागड़ी, कला समीक्षक ए.एल.दामोनी, युवा उपन्यासकार नवीन चौधरी और सिम्रिता विशेषज्ञ मिहिर पंड्या, लैथिका डा. उषा गोयल, रश्मि भटनागर ने भी चर्चा में भागीदारी की।

संयोजक कर रहे युवा आलोचक पल्लव ने डॉ. दुर्गाप्रसाद अग्रवाल की रचना यात्रा का परिचय देते हुए कहा कि उनके निबंध पाठकों को संस्कारित भी करते हैं और लोक शिक्षण की दृष्टि से यह महत्वपूर्ण सुजन है। पल्लव ने कहा कि राजस्थान के कथेतर लेखन में अग्रवाल जी के निबंधों को खास तौर पर रेखांकित किया जाना चाहिए जो अत्यंत केनवास पर लिखे हैं।

संयोजक कर रहे युवा आलोचक पल्लव ने डॉ. दुर्गाप्रसाद अग्रवाल की रचना यात्रा का परिचय देते हुए कहा कि उनके निबंध पाठकों को संस्कारित भी करते हैं और लोक शिक्षण की दृष्टि से यह महत्वपूर्ण सुजन है। पल्लव ने कहा कि राजस्थान के कथेतर लेखन में अग्रवाल जी के निबंधों को खास तौर पर रेखांकित किया जाना चाहिए जो अत्यंत केनवास पर लिखे हैं।

# शिक्षक भर्ती परीक्षा में शामिल डमी अभ्यर्थी की जमानत अर्जी खारिज

जयपुर, (का.सं.)। अतिरिक्त सत्र न्यायाधीश क्रम-1 महानगर द्वितीय ने तृतीय श्रेणी शिक्षक भर्ती में मूल अभ्यर्थी की जगह परीक्षा में शामिल हुई डमी अभ्यर्थी सरकारी महिला शिक्षक संगीता बिश्नोई की जमानत अर्जी को खारिज कर दिया है।

अदालत ने अपने आदेश में कहा कि आजकल आयोजित की जा रही भर्ती परीक्षाओं में इस तरह डमी परीक्षार्थी को बिताकर परीक्षा देने के मामले बढ़ते जा रहे हैं, जो कि विधि द्वारा स्थापित व्यवस्था को भंग करने वाले हैं। आरोपी पर परीक्षाओं के संबंध में स्थापित व्यवस्थाओं को दूषित करने का आरोप है। जिससे वास्तविक हकदार व्यक्ति नौकरी पाने से वंचित होते हैं। ऐसे मामले में प्रतिष्ठित परीक्षा में मेहनत करने वालों के साथ खिलवाड़ होगा। ऐसे में आरोपी संगीता बिश्नोई की जमानत अर्जी को खारिज किया जाता है।

जमानत अर्जी में कहा गया है कि

■ अदालत ने कहा कि आरोपी पर परीक्षाओं के संबंध में स्थापित व्यवस्थाओं को दूषित करने का आरोप है। जिससे वास्तविक हकदार व्यक्ति नौकरी पाने से वंचित होते हैं। ऐसे मामले में उदारता रखते हुए आरोपी को जमानत दी गई तो इस प्रकार की प्रवृत्ति को बढ़ावा मिलेगा और केंद्र और राज्य सेवा की प्रतिष्ठित परीक्षा में मेहनत करने वालों के साथ खिलवाड़ होगा।

वह निर्दोष है और उसके खिलाफ लगाए गए आरोप झूठे हैं। प्रार्थी ने परीक्षा हॉल में प्रवेश कर किसी प्रकार का कोई पेपर नहीं दिया है और ना ही किसी अन्य व्यक्ति को जगह परीक्षा दी है।

इसके अलावा उसके खिलाफ पुलिस थाने में अन्य कोई मामला भी विचारणीय नहीं है। प्रार्थी सरकारी शिक्षक है और उसके 14 माह की बेटी है, जो उसका दूध भी पीती है। पुरी की सार संचाल करने वाला भी अन्य कोई व्यक्ति घर में नहीं है। इसलिए उसे जमानत पर रिहा किया जाए। इसका विरोध करते हुए सरकारी वकील साजिया खान ने बताया कि आरोपी पर सरकारी शिक्षिका होते हुए भी अन्य अभ्यर्थी के बदले परीक्षा में

शामिल होने का आरोप है। फिंगरप्रिंट मैच नहीं होने के चलते मामला उजागर हुआ, करना वह परीक्षा में शामिल हो जाती और दूसरे होनहार अभ्यर्थी चयन से वंचित हो जाता। ऐसे में उसकी जमानत अर्जी को खारिज किया जाए। गौरतलब है कि गत 25 फरवरी को प्रिंस स्कूल, सूर्य नगर के सेंटर अधीक्षक बंशधर सेनी ने मुरलीपुरा थाने में रिपोर्ट दर्ज कराई थी कि सेंटर पर अभ्यर्थी मंजू बिश्नोई परीक्षा देने आईं, लेकिन उसके फिंगर प्रिंट मैच नहीं हुए। फोटो मैच हुई। ऐसे में परीक्षार्थी को पुलिस को सौंप दिया गया। वहीं बाद में सामने आया कि अभ्यर्थी मंजू ना होकर संगीता बिश्नोई थी।

# यूनियन स्कूल में बच्चों ने लगाई विज्ञान प्रदर्शनी

जयपुर। यूनियन सैंकेंडरी स्कूल में विज्ञान दिवस के उपलक्ष्य में सोमवार को प्रदर्शनी का छात्रों द्वारा आयोजन किया गया। संस्था के विज्ञान व्याख्याता एस.ए.नकवी ने आगंतुकों को जानकारी दी। उन्होंने बताया कि छात्र-छात्राओं ने अलग-अलग विज्ञान क्षेत्र में जैसे सौरमंडल, पवन चक्की, पानी होस्टिंग सिस्टम, पाचन तंत्र, श्वास, घूमपान से नुकसान व फायर सिस्टम आदि के उपकरणों के मॉडल बनाये और प्रयोगिक किया। इस अवसर पर मुख्य अतिथि समाजसेविका प्रियंका जैन, जी.एस.चौधरी, सुरेश कुमार व विद्यार्थियों व उनके अभिभावकों ने भी सभी मॉडलों की कार्य प्रक्रिया का



यूनियन सैंकेंडरी स्कूल में विज्ञान दिवस के उपलक्ष्य में विद्यार्थियों ने प्रदर्शनी लगाई।

अवलोकन किया। शाला प्रधान ने आज के आधुनिक युग में हर एक क्षेत्र में विज्ञान के महत्व और इसकी जरूरत पर जोर दिया। सभी अध्यापक व अध्यापिकाओं ने आगंतुकों का आभार जताया।

## राजसमंद में कोरोना से एक संक्रमित की मौत

जयपुर। प्रदेश में मंगलवार को एक नया कोरोना संक्रमित मिला है। वहीं कई दिनों बाद राजसमंद में एक संक्रमित की मौत भी हुई है। हालांकि इस बीच केवल एक ही मरीज के टीका होने से पॉजिटिव केस 7 रह गए हैं। प्रदेश में मंगलवार को राजसमंद में एक नया कोरोना संक्रमित मिला है। इससे पहले सोमवार को राज्य में 2 रोगी पाए गए थे। इधर आज राजधानी जयपुर में फिर कोई नया मरीज सामने नहीं आया है। वहीं पिछले चौबीस घंटों में राज्य में एक संक्रमित के रिकवर होने से एक्टिव केस 7 ही बने हुए हैं। इनमें उदयपुर व जयपुर में 2-2 तथा अजमेर, हनुमानगढ़ व जोधपुर में 1-1 मामला है। राज्य में पिछले चौबीस घंटों में कोरोना से राजसमंद में एक संक्रमित की मौत हुई है। प्रदेश में अब तक इस बीमारी से 9655 लोगों की मौत हो चुकी है।

## निर्मला सेवानी का सैशन कल

जयपुर। कानोडिया गल्स एल्यूमिनी एसोसिएशन की तरफ से 2 मार्च को दोपहर 3.30 बजे डी-स्ट्रेस मेंडिटेशन का सैशन होगा। एसोसिएशन की अध्यक्ष साधना गर्ग ने बताया कि कानोडिया पीजी महिला महाविद्यालय ऑडिटोरियम में होने वाले इस सैशन में नामी एस्ट्रोलोजर वेलेनस गुरु निर्मला सेवानी हॉस्टल के करीब 300 से अधिक स्टूडेंट्स और एसोसिएशन की मेम्बर्स को एग्जाम के दिनों में डी स्ट्रेस के बारे में बताएंगी।

# हथियारबंद बदमाशों ने किया युवक-युवती का अपहरण

## पीड़ित की कार में ही दोनों को बंधक बनाकर जयपुर के मुहाना क्षेत्र से बहरोड़ ले गए बदमाश

जयपुर (का.सं.)। मुहाना इलाके में बिजनसमैन युवक और उसकी धर्म बहन का उसी की कार में अपहरण हो गया। हथियार की नोक पर 4 बदमाशों ने चारदात को अंजाम दिया। बदमाशों ने एक करोड़ रुपये की फिरीती मांगी, फिर 6 लाख रु. वसूलकर युवक को तो अगले दिन छोड़ दिया, लेकिन युवती को बंधक बनाकर ले गए। ताजबुज की बात यह रही कि बदमाश पुलिस नाकाबंदी को धता बताते हुए बदमाश आसानी से शहर पार करते हुए दिल्ली रोड पर निकल गए। युवती का मंगलवार को दिल्ली की तरफ सुराग लगा है। युवती का

- **बंदूक की नोक पर कार में रखे 2.38 लाख रुपये लूट लिए, युवक के चाचा से साढ़े 3 लाख रु. वसूले**
- **पुलिस को बुलाने पर दोनों का मर्डर करने की धमकी दी तो पीड़ित ने चुकाई फिरीती**
- **अपहृत युवती से उसके परिजनों व पुलिस का संपर्क हुआ, उसके जयपुर आने पर वारदात खुलेगी**

परिजनों और पुलिस से संपर्क हुआ है, जिसके जयपुर आने पर पूरी वारदात का पता चल सकेगा। फ़िलहाल, पुलिस घटनास्थल के आस-पास लगे केमरों की फुटेज खंगाल बदमाशों की तलाश में जुटी है।

बहन और सहेली को क्रेटा गाड़ी से इलाके स्थित होटल हयात छोड़ने आया था। यहां धर्म बहन की बहन और उसकी सहेली को छोड़कर दोनों जाने लगे तो इसी दौरान 4 बदमाश आए और दोनों को हथियार का भय दिखाकर विकास की गाड़ी में ही किडनेप कर ले गए। पूनियां ने बताया किडनेपों ने विकास की गाड़ी में रखे 2.38 लाख रूपए लेने के बाद फिरीती मंगवाने के लिए चाचा मदन लाल को कॉल कराया, जिसने उसी समय 50 हजार रूपए आरोपियों को फोन पे कर दिए। इसके बाद 3 लाख की और डिमांड

की गई। विकास के चाचा ने खोह नागोरियान थाना पुलिस से संपर्क किया तो सादा वर्दी में पुलिस उनके साथ गई, जिन्हें देख बदमाशों ने मदन को कॉल कर कहा कि मना करने के बावजूद युवती से भी पुलिस का संपर्क हो गया है। वह दिल्ली की तरफ मिली है, जोकि जयपुर आने के लिए रवाना हो गई थी। युवती के साथ कुछ गलत तो नहीं हुआ, इसका पता उसके आने पर ही चल सकेगा। वारदात के बाद पुलिस अलर्ट मोड पर आई है। पुलिस की आधा दर्जन से अधिक टोमें अलग-अलग टास्क पर काम कर रही है।

## पत्नी ने करवाई थी पति की हत्या

जयपुर (का.सं.)। सांगानेर सदर इलाके में 25 फरवरी को वाटिका रोड पर स्थित कुएं में मिली युवक की लाश से शिवदासपुरा थाना पुलिस ने पर्दा हटा दिया है। पति द्वारा पत्तराज करने पर पत्नी ने हत्या की साजिश रच प्रेमी और उसके दोस्तों से वारदात को अंजाम दिलाया था। पुलिस ने हत्यारिण पत्नी सहित 4 आरोपियों को गिरफ्तार किया है। डीसीपी (साउथ) योगेश गोयल ने बताया मृतक राकेश की हत्यारिण पत्नी फूला उर्फ पूजा मीणा (24) निवासी ग्राम हिरोटिया, निवाडी जिला टीका हलिका उपखण्ड वसुंधरा कुटुम्ब, वीलवा इसके प्रेमी कृष्ण कुमार मीणा (20) सहित दिलखुश मीणा (20) विजय मीणा (23) निवासी देवली थाना लालसेठ को गिरफ्तार किया गया है। कार्यवाहक थानाप्रभारी कैलाश सिंह ने बताया आरोपित पत्नी पूजा और उसका प्रेमी पहले तो पुलिस से झूठ बोलते रहे, लेकिन जब सबूतों से पृष्ठताथ की गई तो जुर्म कबूल लिया। पूजा का कृष्ण से नाजायज संबंध थे, जिसका मृतक राकेश को पता चला तो दोनों ने उसकी हत्या की साजिश रची। कृष्ण ने अपने गांव के दिलखुश मीणा, विजय मीणा और कार चालक विजेंद्र उर्फ विजय से संपर्क किया। इसके बाद राकेश की हत्या कर उसकी लाश कुएं में डाल दी थी।